

របាយការណ៍ស្តីពី
ប្រតិបត្តិការវិនិយោគ កុម្មៈ ឆ្នាំ ២០០៩



១. សេចក្តីផ្តើម

នៅដើមឆ្នាំ ២០០៩ នេះ ឥទ្ធិពលវិបត្តិហិរញ្ញវត្ថុសកលលោក បានធ្វើឱ្យសកម្មភាពសេដ្ឋកិច្ចមួយចំនួនជាប់គាំង បង្កឱ្យមានការថយចុះពាណិជ្ជកម្មអន្តរជាតិ ការបាត់បង់ការងារធ្វើ និងការថយចុះចំណូលជាដើម ។ ប្រការនេះបានធ្វើឱ្យវិស័យសេដ្ឋកិច្ច និងហិរញ្ញវត្ថុកម្ពុជារងផលប៉ះពាល់ ជាពិសេសនយោបាយហិរញ្ញវត្ថុសាធារណៈ ក្នុងការអនុវត្តន៍ចំណូល និងចំណាយថវិការដ្ឋ ។

២. ការអនុវត្តន៍ចំណូល

នៅខែ កុម្ភៈ ឆ្នាំ ២០០៨ ចំណូលក្នុងស្រុកអនុវត្តបានចំនួន ៣៥២ ពាន់លានរៀល គឺទាបជាងផែនការថវិកាមធ្យមប្រចាំខែ ១៧,៦% ឬបានថយចុះ ២,០% ប្រៀបធៀបទៅនឹងខែ កុម្ភៈ ឆ្នាំ ២០០៨ ។ ក្នុងនោះចំណូលចរន្តអនុវត្តបានទាបជាងផែនការចំនួន ១៧,៤% ឬបានថយចុះ ២,៧% ធៀបទៅនឹង ខែ កុម្ភៈ ឆ្នាំ ២០០៨ ពីចំនួន ៣៥៩,៧ មក ៣៥០,១ ពាន់លានរៀល និងចំណូលមូលធនអនុវត្តបានទាបជាងផែនការចំនួន ៤១,០% ។

ពន្ធផ្ទាល់អនុវត្តបានទាបជាងផែនការថវិកាមធ្យមប្រចាំខែ ៣១,៥% ប៉ុន្តែបានកើនឡើង ១៨,៤% ប្រៀបធៀបទៅនឹងខែ កុម្ភៈ ឆ្នាំ ២០០៨ ពីចំនួន ៣៥,៩ ទៅ ៤២,៦ ពាន់លានរៀល ដោយសារមានការកើនឡើងពន្ធប្រាក់បៀវត្ស និងពន្ធទ្រព្យសម្បត្តិ ។ ចំណែកពន្ធប្រយោលអនុវត្តបានទាបជាងផែនការថវិកាមធ្យមប្រចាំខែ ១៧,៩% ឬថយចុះ ១១,៥% ប្រៀបធៀបទៅនឹងខែ កុម្ភៈ ឆ្នាំ ២០០៨ ពីចំនួន ១៨៦,១ មក ១៦៤,៦ ពាន់លានរៀល ដោយសារការថយចុះពន្ធតំលៃបន្ថែម ។ ទន្ទឹមនឹងនោះ ពន្ធពិពាណិជ្ជកម្មក្រៅប្រទេសអនុវត្តបានទាបជាងផែនការថវិកាមធ្យមប្រចាំខែ ២៧,៩% និងមិនមានកំណើនឡើយ បើប្រៀបធៀបទៅនឹងខែ កុម្ភៈ ឆ្នាំ ២០០៨ ។

ចំណូលមិនមែនសារពើពន្ធអនុវត្តបានចំនួន ៧៥,២ ពាន់លានរៀល គឺបានកើនលើសផែនការថវិកាមធ្យមប្រចាំខែ ១១,៥% ឬបានកើនឡើង ៧,១% ប្រៀបធៀបទៅនឹងខែ កុម្ភៈ ឆ្នាំ ២០០៨ ពីចំនួន ៧០,៣ ទៅ ៧៥,២ ពាន់លានរៀល ។

៣. ការអនុវត្តន៍ចំណាយ

នៅខែ កុម្ភៈ ឆ្នាំ ២០០៩ ចំណាយសរុបអនុវត្តបានចំនួន ៥៤៨,៦ ពាន់លានរៀល គឺបានកើនលើសផែនការថវិកាមធ្យមប្រចាំខែ ៧,៥% ឬបានកើនឡើង ១៧,៣% បើប្រៀបធៀបទៅនឹងខែ កុម្ភៈ ឆ្នាំ ២០០៨ ។ ក្នុងនោះចំណាយមូលធនអនុវត្តបានលើសផែនការ ១២,៨% ឬថយចុះ ១៥,៣% បើប្រៀបធៀបទៅនឹងខែ កុម្ភៈ ឆ្នាំ ២០០៨ ប៉ុន្តែចំណាយចរន្តអនុវត្តបានទាបជាងផែនការ ៤,២% ឬបានកើនឡើង ៥,១% ប្រៀបធៀបទៅនឹងខែ កុម្ភៈ ឆ្នាំ ២០០៨ ។

ចំពោះចំណាយចរន្តសំរាប់ក្រសួងអាទិភាពទាំង៧ គឺស្ថិតនៅក្រោមផែនការថវិកាមធ្យមប្រចាំខែ ប៉ុន្តែបានកើនឡើងបើប្រៀបធៀបទៅនឹង ខែ កុម្ភៈ ឆ្នាំ ២០០៧ ដូចជាក្រសួងសុខាភិបាលបានកើនឡើង ៣៧,២% គឺពីចំនួន ៥.៨១០ ទៅ ៧.៩៧៣ លានរៀល ក្រសួងអប់រំ យុវជន និងកីឡា បានកើនឡើង ៥០,៥% ពីចំនួន ២៧.០៦២ ទៅ ៤០.៧៣៧ លានរៀល

ក្រសួងកសិកម្ម រុក្ខាប្រមាញ់ និងនេសាទបានកើនឡើង ៣២.៥% គឺពីចំនួន ១.៦៣១ ទៅ ៣.៧៩៣ លានរៀល ក្រសួងអភិវឌ្ឍន៍ជនបទបានកើនឡើង ១៦.៤% គឺពីចំនួន ៨៨៨ ទៅ ១.០១៨ លានរៀល ក្រសួងកិច្ចការនារីបានកើនឡើង ២២% គឺពីចំនួន ៤៧៣ ទៅ ១.០៤៩ លានរៀល ក្រសួងយុត្តិធម៌បានកើនឡើង ១៥.៣% គឺពីចំនួន ៨៣៨ ទៅ ៩៦៧ លានរៀល និងក្រសួងដែនដីនគរូបនីយកម្ម និងសំណង់បានកើនឡើង ៤៦% គឺពីចំនួន ៦៥៨ ទៅ ៩៦១ លានរៀល ។

៤-តុល្យភាពថវិកា

តុល្យភាពថវិកាចរន្ត នៅខែ កុម្ភៈ ឆ្នាំ ២០០៨ មានឱនភាពចំនួន ៦៣.២ ពាន់លានរៀល ។ ចំណែកឯតុល្យភាពថវិកាសរុបនៅខែ កុម្ភៈ ឆ្នាំ ២០០៨ មានឱនភាពចំនួន ២៦១.៤ ពាន់លានរៀល ច្រើនជាងខែ កុម្ភៈ ឆ្នាំ ២០០៨ ដែលមានចំនួន ១២១.៧ ពាន់លានរៀល ។ នៅខែ កុម្ភៈ ឆ្នាំ ២០០៨ នេះ រាជរដ្ឋាភិបាលបានទទួលហិរញ្ញប្បទានក្រៅប្រទេសចំនួន ១០៥.៩ ពាន់លានរៀល ក្នុងនោះពីមូលនិធិជំនួយសំរាប់អភិវឌ្ឍន៍មានចំនួន ៧៥.០ ពាន់លានរៀល តាមការប៉ាន់ស្មាន និងពីប្រាក់កម្ចីសម្បទានមានចំនួន ៣០.៩ ពាន់លានរៀល ដែលក្នុងនោះ ប្រាក់ចំនួន ១៤.២ ពាន់លានរៀល ត្រូវបានប្រើជាចំណាយសំរាប់រំលោះបំណុល ។

៥-សេចក្តីសន្និដ្ឋាន

ចំណូលនៅខែ កុម្ភៈ ឆ្នាំ ២០០៩ អនុវត្តមិនបានល្អឡើយ ជាពិសេសចំណូលពន្ធកម្ម ដែលប្រការនេះបណ្តាលមកពីឥទ្ធិពលនៃវិបត្តិហិរញ្ញវត្ថុសកលលោក ។ ចំណែកឯការចំណាយប្រព្រឹត្តទៅបានល្អ ក្នុងនោះការចំណាយដែលប្រើប្រាស់ប្រភពក្នុងស្រុកមានសន្ទុះឈឿន ប៉ុន្តែការចំណាយដែលប្រើប្រាស់ប្រភពក្រៅប្រទេសមានការយឺតយ៉ាវបន្តិច ។ ដើម្បីឆ្លើយតបទៅនឹងផលប៉ះពាល់ពីវិបត្តិហិរញ្ញវត្ថុសកលលោក ការចំណាយត្រូវតែជំរុញ ជាពិសេសចំណាយជាមូលធន ។

ការប្រៀបធៀបចំណូល និង ចំណាយឆ្នាំ ២០០៨-២០០៩



